

Gunnar Nielsen til Blackburn

20 ára gamli føroyski málverjin, Gunnar Nielsen, hevur skrivað undir tvey ára sáttmála við Premier League-felagið Blackburn. Hann hevur áður roynst væl í royndarvenjingum hjá Blackburn, og í gjár fekk hann lön fyrri stríðið. Hann hevur nevniliga fingið ein tvey ára sáttmála við felagið frá ensku Premier League. Hesum vátar umboðsmaður hansara fyrri Portalinum. 20 ára gamli Gunnar Nielsen hevur leikt við Frem síðan hann fór á eftirskúla í Danmark sum 16 ára gamal.



Ein stórur møguleiki

- Eg eri sera fegin um sáttmálan. Hetta er ein stórur møguleiki hjá mær at menna meg í heimsins bestu fót bólt skapping, sigur Gunnar Nielsen, føroyskur málmaður í Blackburn. Blackburn-venjarin, Mark Hughes, sigur, at Gunnar Nielsen er eitt natúrligt talent, sum veruliga gjørdi vart við seg undir royndarvenjing í felagnum. Gunnar frøist eisini um rósandi orðini frá venjaranum. - Eg eri fegin um at venjarin trýr upp á meg, og eg ætli mær at liva upp til hansara vónir, sigur Gunnar.

Fyrsta heiðursmerkið hjá kvinnunum

15 ára gamla Inga Rimmel fekk eitt frálíkt úrslit, tá hon tryggjaði sær og Føroyum bronsu-heiðursmerki í judo

JUDO

Rólandt Waag Dam
rolant@sosialurin.fo

Einasti kvinnuligi judoíðkarin úr Føroyum var 15 ára gamla Inga Rimmel. Hon bardist í vektflokkinum -48 kg, og tað gjørdi hon væl.

- Hetta er super og eg havi ongantíð roynt nakað líknandi. Hetta er ein deilig kensla, segði ovurfegna Inga Rimmel, tá vit fingur orðið á hana í Vergina Hall í Faliriki á eystursíðuni á Rhodos, har judokappingin gekk fyrri seg.

Upprunaliga vóru fimm kvinnur meldaðar til í hennara bólki, men ein tók seg úr, soleiðis at tær gjørdust fyra í tali.

Fyrsta dystin tapti Inga. Hetta var ímóti eini munandi sterkari og nakað væl eldri kvinnu, har 15 ára gamla Inga ikki hevði nakran stórvegis kjans. Næsti dysturin royndist tó



Inga Rimmel er einasti kvinnuligi judoíðkarin úr Føroyum á oyggjaleikunum
Mynd: Rólandt Waag Dam

nakað væl betri, hóast hann fyrri bæði Ingu og áskoðararnar gjørdist nakað ørkymlandi. Inga fekk nevniliga móttøðukvinnu sína niður í gólvið, fekk wazari og gott tak á móttøðukvinnu

sínari, sum hon helt fast niðri.

Tá tíðin var farin, steðgaði dómarin dystinum og dømdi Ingu at vinna. Men so var tað Inga var biðin um at koma innaftur á vøllin, tí

tað eftir øllum at døma hevði verið okkurt galið í dømingini. Inga gjørdi tó skjótt av tá hon kom inn aftur, og við einum flottum wazari aftrat, sigraði vann hon sín fyrsta dyst.

- Tað var ein góður dystur, har eg fekk nógv burtur úr. Mátti enntá innaftur á mottuna, aftaná eg helt at hevði vunnið. Men tá visti eg, at tá eg hevði vunnið hana einaferð, so kundi eg

gott gera tað einaferð aftrat, sigur Inga.

Málið var ein sigur

Seinasta dystin tapti Inga, tá hon bleiv strangulerað og noyddist at geva seg. Tað var tó ikki heilt uttan dramatik, tí Inga bleiv kvald av stranguleringini, og dómarin sá ikki, at hon gav seg.

- Dómarin sá tað ikki fyrr enn ov seint, tí eg lá leingi og gav tekin um, at eg gav meg. Eg veit, at tað kann vera vandamikið við stranguleringum, og tá eg beinanvegin føldi, at eg ikki megnaði at koma burtur úr henni, gav eg meg áðrenn tað endaði galið, greiðir Inga Rimmel frá, sum varð borin av vøllinum eftir seinasta dystin.

Løtu seinni, tá hon var komin seg, kundi hon errin taka ímóti bronsuheiðursmerkinum.

- Eg hevði sett mær fyrri at vinna ein dyst, og tað eydnaðist so, segði fyrsti kvinnuligi heiðursmerkjavinnarin hjá Føroyum á oyggjaleikunum á Rhodos.

Av Rhodos til Malta

Longu hósdeggin skal Inga Rimmel til næstu kappingina, tá hon á Malta skal luttaka í EM

JUDO

Rólandt Waag Dam
rolant@sosialurin.fo

Áðrenn oyggjaleikirnar var einasta altjóða kappingin Inga hevði luttikið í, ein kapping í Hillerød. Ein kapping, sum Inga lýsir rættiliga væl.

- Hølini vóru nakað væl størri, men oyggjaleikirnir eru nakað væl størri, sigur hon.

Tað var fyrr í ár, at Inga luttók í Hillerød.

Nú hevur hon so kappast á oyggjaleikunum, og longu hósdeggin fer hon víðari til næstu kapping. Tað verður á Malta, har hon skal kappast móti kvinnum føddar í 1992.

- Eg fari beinleiðis av Rhodos til Malta umvegis München og Frankfurt, greiðir Inga Rimmel frá, sum gleðir seg nógv til kappingina. Við á ferðini verður venjari hennara úr Havnar Judofelag, Jan Günther.

Til kappingina luttaka tvær tær bestu kvinnurnar úr hvørjum landi, men ilt er at meta um, hvussu Inga stendur í mun til hesar. Fyribils fegnast Inga bara um bronsuheiðursmerki hon vann í gjár, og at hon ikki fekk nakran álvarsaman skaða.

Inga Rimmel bar flaggið hjá judoíðkarunum til setanina sunnukvøldið

Mynd: Álvur Haraldsen

